

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 12
(7573)
АЎТОРАК
1
ЛЮТАГА
1944 г.

Цана 20 кап.

ЗАГАД

Вярхоўнага Галоўнакамандуючага Генералу арміі МЕРАЦНОВУ

Войскі Волхаўскага фронту, развіваючы наступленне, учора, 27 студзеня, авалодалі горадам і вялікім чыгуначным вузлом **Тосна**, а сёння, 28 студзеня, занялі горад і важную чыгуначную станцыю **Любань** і на поўдзень ад **Любань** авалодалі чыгуначнымі станцыямі **Памеранне**, **Трубнікау**, **Бор**, **Бабіна** і **Тарфяное**. Тым самым асноўная магістраль, якая звязвае **Маскву** з **Ленінградам**, — Окцэбрская чыгунка — вызвалена ад нямецкіх захопнікаў на ўсёй сваёй працягласці, за выключэннем станцыі **Чудава**, дзе праціўнік блакіраван і знішчаецца.

У баях за авалодаванне гарадамі **Тосна** і **Любань** вызначыліся войскі генерал-лейтэнанта Рагінскага, генерал-маёра Фяцісава, генерал-маёра Казачок, генерал-маёра Платава, генерал-маёра Абсаламава, палкоўніка Ісакава, палкоўніка Цыганкова, падпалкоўніка Паршыкава, артылерысты генерал-маёра артылерыі

Петрапаўлаўскага і танкісты генерал-маёра танкавых войск Іванова.

У азнаменаванне дасягнутага поспеху злучэнні і часці, якія найбольш вызначыліся ў баях, прадставіць да прысваення назваў „**Тосненскіх**“ і „**Любаньскіх**“ і да ўзнагароджання ордэнамі.

Сёння, 28 студзеня, у 23 гадзіны сталіца нашай Радзімы **Масква** ад імені Радзімы салютуе нашым доблесным войскам, якія авалодалі гарадамі **Тосна** і **Любань**, — дванаццаці артылерыйскімі залпамі са ста дваццаці чатырох гармат.

За выдатныя баявыя дзеянні абвешчаю падзяку ўсім кіруемым Вамі войскам, якія ўдзельнічалі ў баях за вызваленне гарадоў **Тосна** і **Любань**.

Вечная слава героям, якія загінулі ў барацьбе за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

28 студзеня 1944 г.

ЗАГАД

Вярхоўнага Галоўнакамандуючага Генералу арміі ПАПОВУ

Войскі 2-га **Прыбалтыйскага** фронту сёння, 29 студзеня, у выніку раптоўнай атакі авалодалі горадам і вялікім чыгуначным вузлом **Новасакольнікі** — важным апорным пунктам абароны немцаў.

У баях за авалодаванне гарадамі **Новасакольнікі** вызначыліся войскі генерал-лейтэнанта Юшкевіча, генерал-маёра **Кроніка**, артылерысты генерал-лейтэнанта артылерыі **Нічкава**, палкоўніка **Аракушынскага**, падпалкоўніка **Залівакіна**, падпалкоўніка **Рогова**, падпалкоўніка **Кульчыцкага**, танкісты маёра **Ерэдкага**, маёра **Мерзлава**, лётчыкі падпалкоўніка **Трушкіна**, сапёры палкоўніка **Ляшчова** і маёра **Кандрацэва**.

У азнаменаванне дасягнутага поспеху злучэнні і часці, якія найбольш вызна-

чыліся ў баях, прадставіць да прысваення назвы „**Новасакольніцкіх**“ і да ўзнагароджання ордэнамі.

Сёння, 29 студзеня, у 22 гадзіны сталіца нашай Радзімы **Масква** ад імені Радзімы салютуе нашым доблесным войскам, якія авалодалі гарадамі **Новасакольнікі**, — дванаццаці артылерыйскімі залпамі са ста дваццаці чатырох гармат.

За выдатныя баявыя дзеянні абвешчаю падзяку ўсім кіруемым Вамі войскам, якія ўдзельнічалі ў баях за вызваленне гарада **Новасакольнікі**.

Вечная слава героям, якія загінулі ў барацьбе за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

29 студзеня 1944 г.

РОДНЫ ГОРАД БУДЗЕ АДНОЎЛЕН

Больш 600 чалавек комсамольцаў і несаюзнай моладзі горада Гомеля сабраліся 30 студзеня ў прасторную залу клуба чыгуначнікаў на свой першы гаспадарчы сход, на якім абмяркоўваліся пытанні аб будучыні горада.

Сакратар Гомельскага абкома комсомола тав. Новікава адкрывае сход.

3 найвялікшым натхненнем, пад бурныя апладысменты сход выбірае ў пачотны прэзідыум Палітбюро ЦК ВКП(б) на чале з таварышам Сталіным.

3 дакладам аб задачах моладзі па аднаўленню горада выступіў сакратар Гомельскага гаркома партыі тав. Барыкін.

Затым выступілі сакратар комсомольскай арганізацыі школы чыгуначнікаў № 1 тав. Сідорына, былы партызан, зараз сакратар комсомольскай арганізацыі машынабудаўнічага завода «Гомсельмаш» тав. Кручкоў, сакратар чыгуначнага райкома комсомола тав. Семанюска і іншыя. Яны расказалі аб той рабоце, якую разгарнулі комса-

мольскія арганізацыі па аднаўленню прадпрыемстваў і жылых будынкаў.

Па сходах выступіў з прамовай сакратар ЦК ЛКСМБ тав. Зімянін.

Сход прыняў практычныя абавязальствы па хутчэйшаму аднаўленню роднага горада.

З вялікім натхненнем удзельнікі схода паслалі прывітанне Вярхоўнаму Галоўнакамандуючаму, Маршалу Савецкага Саюза таварышу Сталіну, а таксама прывітанне ЦК КП(б)Б.

Інфармацыйнае паведамленне

аб паседжаннях Савета Саюза і Савета Нацыянальнасцей і аб сумесным паседжанні Савета Саюза і Савета Нацыянальнасцей 28 студзеня 1944 года

28 студзеня ў 2 гадзіны дня, у зале паседжанняў Вярхоўнага Савета СССР, у Крэмлi, адбылося адкрыццё X сесіі Савета Саюза.

Сесію адкрывае Старшыня Савета Саюза дэпутат Андрэў А. А. Таварыш Андрэў паведамляе, што ў перыяд паміж сесіямі былі выбраны 42 дэпутаты ад асобных выбарчых акруг. Таварыш Андрэў прадстаўляе слова для даклада мандатнай камісіі Савета Саюза дэпутату Шчэрбакову А. С.

У сваім дакладзе тав. Шчэрбакоў аглашае пастанову мандатнай камісіі Савета Саюза аб выніках праверкі паўнамоцтваў дэпутатаў Савета Саюза, абраных па асобных выбарчых акругах.

Совет Саюза на прапанове дэпутата Селязнёва П. І. прымае наступную пастанову па дакладу мандатнай камісіі:

„Зацвердзіць даклад мандатнай камісіі аб прызнанні правільнымі паўнамоцтваў дэпутатаў Савета Саюза, абраных па ўсіх 42 асобных выбарчых акругах“.

Услед за тым Совет Саюза пераходзіць да зацверджання парадку дня сесіі.

Тав. Андрэў аглашае пералік пытанняў, унесеных на разгляд сесіі X сесіі Савета Саюза.

Дэпутат Пальцаў Г. Н. прапануе ўключыць унесеныя на разгляд сесіі X сесіі Савета Саюза.

Совет Саюза аднагалосна зацверджае наступны парадок дня:

1. Зацверджанне Дзяржаўнага бюджэта СССР на 1944 год і зацверджанне справядзач аб выкананні Дзяржаўнага бюджэта СССР за 1940, 1941 і 1942 гады.

2. Аб пераўтварэнні Народнага Камісарыята Абароны і Народнага Камісарыята Замежных спраў з агульнасаюзнага ў саюзна-рэспубліканскія Народныя Камісарыяты.

3. Аб першым намесніку Старшыні Прэзідыума Вярхоўнага Савета СССР.

Па прапанове дэпутата Чмутава Н. І. Совет Саюза прымае пастанову: даклад аб Дзяржаўным бюджэце СССР на 1944 год заслухаць на сумесным паседжанні Савета Саюза і Савета Нацыянальнасцей, а садаклады бюджэтных камісій, абмеркаванне дзяржаўнага бюджэта і зацверджанне правесці паасобку па Палатах.

На гэтым першае паседжанне X сесіі Савета Саюза закрываецца.

У 4 гадзіны дня адбылося адкрыццё X сесіі Савета Нацыянальнасцей.

Сесію Савета Нацыянальнасцей адкрывае Старшыня Савета Нацыянальнасцей дэпутат Швернік Н. М.

Таварыш Швернік паведамляе, што ў перыяд паміж сесіямі былі выбраны 25 дэпутатаў ад асобных выбарчых акруг. Таварыш Швернік прадстаўляе слова для даклада мандатнай камісіі дэпутату Шкіратаву М. Ф.

У сваім дакладзе тав. Шкіратаў аглашае пастанову мандатнай камісіі Савета Нацыянальнасцей аб выніках праверкі паўнамоцтваў дэпутатаў Савета Нацыянальнасцей, абраных па асобных выбарчых акругах.

Совет Нацыянальнасцей на прапанове дэпутата Алабяна К. С. прымае наступную пастанову па дакладу мандатнай камісіі:

„Зацвердзіць даклад мандатнай камісіі аб прызнанні правільнымі паўнамоцтваў дэпутатаў Савета Нацыянальнасцей, абраных па ўсіх 25 асобных выбарчых акругах“.

Совет Нацыянальнасцей пераходзіць далей да зацверджання парадку дня сесіі.

Таварыш Швернік аглашае пералік пытанняў, унесеных на разгляд сесіі X сесіі Савета Нацыянальнасцей.

Па прапанове дэпутата Гаджыбекава У. Совет Нацыянальнасцей зацверджае наступны парадок дня X сесіі:

1. Зацверджанне Дзяржаўнага бюджэта СССР на 1944 год і зацверджанне справядзач аб выкананні Дзяржаўнага бюджэта СССР за 1940, 1941 і 1942 гады.

2. Аб пераўтварэнні Народнага Камісарыята Абароны і Народнага Камісарыята Замежных спраў з агульнасаюзнага ў саюзна-рэспубліканскія Народныя Камісарыяты.

3. Аб першым Намесніку Старшыні Прэзідыума Вярхоўнага Савета СССР.

Па прапанове дэпутата Фонава М. М. Совет Нацыянальнасцей прымае пастанову заслухаць даклад аб Дзяржаўным бюджэце СССР на 1944 год на сумесным паседжанні Палат, а садаклады бюджэтных камісій, абмеркаванне дзяржаўнага бюджэта і зацверджанне зрабіць паасобку па Палатах.

На гэтым першае паседжанне X сесіі Савета Нацыянальнасцей закрываецца.

У 7 гадзін вечара адбылося сумеснае паседжанне Савета Саюза і Савета Нацыянальнасцей.

З'яўленне ў ложах Старшыні Савета Народных Камісараў СССР тав. Сталіна І. В., членаў Прэзідыума Вярхоўнага Савета СССР і членаў Урада Саюза ССР прысутныя сустралі бурнай, доўга неспіхаючай авацыяй.

За сталом старшыні: Старшыня Савета Саюза тав. Андрэў А. А., Старшыня Савета Нацыянальнасцей тав. Швернік Н. М. і іх намеснікі тт. Лысенка Т. Д., Юсупаў У., Асланава Ч. А., Кулагін М. В.

Старшыня тав. Швернік Н. М.

3 дакладам па першаму пункту парадку дня X сесіі Вярхоўнага Савета СССР аб Дзяржаўным бюджэце СССР на 1944 год і выкананні Дзяржаўнага бюджэта за 1940, 1941 і 1942 гады выступіў Народны Камісар Фінансаў СССР тав. Зверэў А. Г.

Па сканчэнні даклада тав. Зверэва старшыня тав. Швернік абвешчае першае сумеснае паседжанне Савета Саюза і Савета Нацыянальнасцей закрытым.

X Сесія Вярхоўнага Савета СССР 1-га склікання

Інфармацыйнае паведамленне

аб паседжаннях Савета Саюза і Савета Нацыянальнасцей 29 студзеня 1944 г.

29 студзеня ў 11 гадзін дня, у зале паседжанняў Вярхоўнага Савета СССР, у Крэмлі, адбылося другое паседжанне Савета Саюза.

Старшынствуе — Старшыня Савета Саюза дэпутат Андрэў А. А. Савет Саюза заслухоўвае садаклад бюджэтай камісіі Савета Саюза, дэпутата Нікалаева К. І. па пункту 1-му парадку дня.

Пасля садаклада бюджэтай камісіі Савет Саюза пераходзіць да спрэчак па дакладу аб Дзяржаўным бюджэце СССР на 1944 год і выкананні Дзяржаўнага бюджэта за 1940, 1941 і 1942 годы.

На паседжанні ў спрэчках выступілі Старшыня СНК РСФСР тав. Касымін А. Н., дэпутат Карніц Л. Р. (УССР), дэпутат Чарнаўскаў Б. Н. (Маскоўская обл.), дэпутат Курбанай М. (Таджыцкая ССР), дэпутат Патоличаў Н. С. (Чэлябінская обл.), дэпутат Абдурахманаў А. (Узбекская ССР), дэпутат Куліеў Т. І. (Азербайджанская ССР), дэпутат Ундасынаў Н. (Казахская ССР), дэпутат Радзіонаў М. І. (Горкаўская обл.).

* * *

У 6 гадзін вечара адбылося

другое паседжанне Савета Нацыянальнасцей.

Старшынствуе — Старшыня Савета Нацыянальнасцей дэпутат Швернік Н. М.

Совет Нацыянальнасцей заслухоўвае садаклад бюджэтай камісіі Савета Нацыянальнасцей дэпутата Халова І. С. па пункту 1-му парадку дня.

Пасля садаклада бюджэтай камісіі Савет Нацыянальнасцей пераходзіць да спрэчак па дакладу аб Дзяржаўным бюджэце СССР на 1944 год і выкананні дзяржаўнага бюджэта за 1940, 1941 і 1942 годы.

На паседжанні ў спрэчках выступілі дэпутат Казакпаеў А. (Казахская ССР), старшыня выканкома Маскоўскага гарадскога Савета дэпутатаў працоўных тав. Пронін В. П., дэпутат Бердыеў А. Б. (Туркменская ССР), дэпутат Дзімухаметаў Г. А. (Татарская АССР), Народны Камісар аховы здароўя СССР тав. Міпераў Г. А., дэпутат Асіян Л. Г. (Армянская ССР), дэпутат Грушэцкі І. С. (УССР), Старшыня Прэзідыума Вярхоўнага Савета Кіргізкай ССР тав. Такабаеў М., дэпутат Праконен П. С. (Карэла-Фінская ССР).

Лесаматэрыял для аднаўлення гаспадаркі

Нямецка-фашысцкія нягоднікі напеслі вялікія страты рэчыву лесазаводу імені Кірава. Яны намагаліся знішчыць яго так, каб нельга было аднавіць. Але людзі, якія перанеслі страшэнныя пакуты ў час нямецкай акупацыі і вольна ўздыхнулі з прыходам Чырвонай Арміі, гатовы перамагчы любыя цяжкасці.

1-га снежня мінулага года калектыв нашага заводу прыступіў да аднаўлення работ. Нехапала інструментаў, будматэрыялаў. Аднак творчы парыв і працоўны энтузіязм рабочых былі высокія, і нягледзячы на ўсе цяжкасці, работы пайшлі поўным ходам. Рабочыя шукалі, знаходзілі і прыносілі інструмент, машынныя часткі. Такім жа чынам былі дастаўлены дэталі для лакамабіля, трансмісіі да варштатаў.

За кароткі тэрмін было пабудавана перакрыццё над кацельна-машынным аддзяленнем, адбудавана і абсталявана кузня, устаноўлены такарны варштат, адрамантаваны лакамабіль, закончана будаўніцтва складаў.

Цесляры, дзе брыгадзірам тав.

Хількевіч, сталі стаханаўцамі ваеннага часу. Так, напрыклад, тав. Бортнік выконвае норму на 158 процантаў, тав. Хількевіч — на 165, а ўся брыгада выконвае штомесячна план на 140 процантаў.

Трэба таксама адзначыць добрую работу галоўнага механіка заводу тав. Вікенцева, пад кіраўніцтвам якога брыгада слесароў паспяхова выконвае складаныя работы.

Брыгада тав. Кандзеева выконвае нормы на 130 процантаў. Добра працуе стары рабочы, цесляр тав. Гілеў, які ў час нямецкай акупацыі быў партызанам. Тав. Гілеў унёс рад рэвалюцыйных прапаноў па хутчэйшаму будаўніцтву кузні, і гэта дало прадпрыемству вялікую карысць.

Калектыв рабочых, інжынера-тэхнічных работнікаў і служачых заводу змагаецца за выкананне свайго сацыялістычнага абавязанства — за самы кароткі тэрмін аднавіць прадпрыемства, даць дзяржаве прадукцыю.

В. Ціхвінскі.

Дырэктар лесазавода імені Кірава.

Млыны і рамонтныя майстэрні

Хойнікі. Адрасу-ж пасля таго, як адгрымелі апошнія стрэлы і ўстанавілася савецкая ўлада, тут пачало аднаўляцца жыццё. Працуе паравы млын і прыступлена да будаўніцтва другога, функцыянуе маслабойка, прыступіў да работы і дае прадукцыю дзяржаве скураны

завод, дзейнічаюць воўначоска і салатопка.

У раёне таксама адкрыты майстэрні — абутковая, швейная і скабяная, якія абслугоўваюць патрэбы насельніцтва.

Электрастанцыя дае энергію мясцовым прадпрыемствам.

Указ Прэзідыума Вярхоўнага Савета СССР Аб узнагароджанні ордэнамі і медалямі партызан, арганізатараў партызанскага руху, работнікаў навукі і культуры Беларускай ССР

(Працяг. Пачатак гл. у нумарах за 8, 14 і 29 студзеня 1944 года)

Ордэнам „Знак почёта“

1. Ажгірэя Сцяпана Філіпавіча.
2. Акімава Нікіту Дзмітрыевіча.
3. Ахрэмчык Івана Пятровіча.
4. Батоўкіна Нікіту Ермалаевіча.
5. Белавостава Дзмітрыя Пятровіча.
6. Бондарчыка Владзіміра Міхайлавіча.
7. Барушкова Грыгорыя Мінавіча.
8. Буякова Фёдора Дзмітрыевіча.
9. Вярлыга Сцяпаніду Антонаўну.
10. Воднева Ефіма Афанасавіча.
11. Віннікава Дзмітрыя Ігнатавіча.
12. Вараб'ёва Захара Максімавіча.
13. Вадзейка Іосіфа Сцяпанавіча.
14. Грынюка Фёадосія Міхайлавіча.
15. Гарманенка Андрэя Паўлавіча.
16. Гарачкіна Аляксандра Васільевіча.
17. Губарэвіча Канстанціна Лявонцевіча.
18. Гусакова Антона Фаміча.
19. Гуцянку Еўдакію Трафімаўну.
20. Дабравольскага Васілія Аляксеевіча.
21. Дончанка Трафіма Якаўлевіча.
22. Дарашэнка Паўла Ціханавіча.
23. Драгуна Сцяпана Міхайлавіча.
24. Дружалаўскага Івана Іосіфавіча.
25. Емельянава Пракофія Ігнатавіча.
26. Емельянчыка Осіпа Ільіча.
27. Жаўлакова Міхаіла Іванавіча.
28. Жыжаль Івана Мацвеевіча.
29. Жыркевіча Міхаіла Іванавіча.
30. Жукава Дзмітрыя Іванавіча.
31. Завадскую Марыю Станіславаўну.
32. Івашка Якава Міхайлавіча.
33. Ігнацьева Аляксея Еўсцігнеевіча.
34. Ільінскага Аляксандра Канстанцінавіча.
35. Іофе Гнесю Паўлаўну.
36. Казіміровіча Даніла Антонавіча.
37. Калініну Васілісу Ягораўну.
38. Кардаша Івана Браніслававіча.
39. Карначэнка Нікалая Арцёмавіча.
40. Клімовіча Георгія Васільевіча.
41. Кавалёва Паўла Нікіфаравіча.
42. Кавальчука Льва Грыгор'евіча.
43. Козак Веру Іванаўну.
44. Калеснікава Сямёна Іванавіча.
45. Караткевіча Яўгенія Іванавіча.
46. Катлярова Гаўрыіла Пракоф'евіча.
47. Краўчанка Сяргея Іванавіча.
48. Краўцова Івана Нікалаевіча.
49. Красоўскага Нікалая Ільіча.
50. Крывіца Сцяпана Сямёнавіча.
51. Крук Іосіфа Клеменцевіча.
52. Кудрэвіча Владзіміра Нікалаевіча.
53. Кулікова Аляксея Фядосавіча.
54. Кулінковіча Нікалая Нікалаевіча.
55. Ладунька Васілія Захаравіча.
56. Лапша Івана Вікенцьевіча.
57. Лебедзева Дзям'яна Трафімавіча.
58. Ласенкову Ульяну Андрэеўну.
59. Лузіна Васілія Якаўлевіча.
60. Лукіну Ефрасінію Пятроўну.
61. Матузава Захара Пятровіча.
62. Машкову Еўдакію Наумаўну.
63. Мезіна Міхаіла Дзмітрыевіча.

64. Міровіча-Дунаева Еўсцігнея Афінагенавіча.
65. Місніка Пятра Міхайлавіча.
66. Міхайлаву Валенціну Іванаўну.
67. Маўшовіча Абрама Маісеевіча.
68. Мажэйка Надзежду Міхайлаўну.
69. Мяснікова Максіма Владзіміравіча.
70. Нартыш-Блука Владзіслава Аляксеевіча.
71. Неніна Георгія Аляксеевіча.
72. Нефёда Владзіміра Іванавіча.
73. Нікіфараву Марыю Філіпаўну.
74. Обрыньба Нікалая Іпалітавіча.
75. Оўчынікава Пятра Міхайлавіча.
76. Омельчанка Гаўрыіла Грыгор'евіча.
77. Орэшка Аляксандра Міхайлавіча.
78. Паўлава Владзіміра Ільіча.
79. Паўлікава Канстанціна Дзямідавіча.
80. Панчанка Пімена Емельянавіча.
81. Петрышава Аркадзія Канстанцінавіча.
82. Петрыкава Васілія Цімафеевіча.
83. Піпкіна Айзика Ізраілевіча.
84. Падабедава Аляксандра Кірылавіча.
85. Падбярэзскага Пятра Сцяпанавіча.
86. Пазняка Самуіла Іоахімавіча.
87. Пакроўскага Аляксандра Пятровіча.
88. Палескага Вячаслава Пятровіча.
89. Папавіцкага Георгія Канстанцінавіча.
90. Прыстаўка Пятра Грыгор'евіча.
91. Пукота Грыгорыя Канстанцінавіча.
92. Рай Арсенія Андрэевіча.
93. Рачок Софію Пятроўну.
94. Рыскіна Барыса Веніамінавіча.
95. Сапелкіна Мацвея Васільевіча.
96. Селяніна Паўла Іванавіча.
97. Семашка Сямёна Еўдакімавіча.
98. Сіўко Надзежду Іванаўну.
99. Севірыка Владзіміра Осіпавіча.
100. Слюнік Грыгорыя Нікалаевіча.
101. Сакалоўскага Нестера Фёдаравіча.
102. Сцяпанюка Фёдора Владзіміравіча.
103. Стэльмаха Владзіміра Мацвеевіча.
104. Тарасава Івана Міхайлавіча.
105. Талкачова Сямёна Кандратавіча.
106. Трэўжыковіча Грыгорыя Емельянавіча.
107. Траяна Макара Іванавіча.
108. Тузава Васілія Ефімавіча.
109. Ушакевіча Аляксандра Ануфрыевіча.
110. Царыка Васілія Емельянавіча.
111. Цвяткова Паўла Іванавіча.
112. Цітовіча Нікалая Георгіевіча.
113. Чыжова Аляксандра Аляксеевіча.
114. Шапіра Маісея Наумавіча.
115. Шараварава Георгія Пятровіча.
116. Шаройка Марфу Дзмітрыеўну.
117. Шэмпеля Віктара Іванавіча.
118. Шылянок Сцяпана Міронавіча.
119. Шырма Грыгорыя Раманавіча.
120. Шклярова Харытона Паўлавіча.
121. Шлома Мітрафана Кандратавіча.
122. Шугаева Міхаіла Грыгоравіча.
123. Яброва Пінхаса Хаімавіча.

(Працяг будзе)

Літаратура Савецкай Беларусі ў дні вайны

(На вечары беларускай літаратуры ў Маскве)

У маскоўскім Клубе пісьменнікаў адбыўся вечар беларускай літаратуры, на якім прысутнічалі буйнейшыя беларускія, рускія і украінскія пісьменнікі.

З дакладам аб літаратуры Савецкай Беларусі выступіў старшыня Саюза савецкіх пісьменнікаў БССР Міхась Лынькоў. Ён расказаў аб шляхах развіцця беларускай літаратуры за 25 год, спыніўся на асобных творах пісьменнікаў, адзначыў вялікую ролю народнага паэта Янкі Купалы ў развіцці беларускай культуры.

Шырока вядомы сваімі творамі паэт, празаік і драматург

Якуб Колас. У дні вялікай Айчыннай вайны яго творы ўзнімалі беларускі народ на бязлітасную барацьбу супроць нямецка-фашысцкіх акупантаў.

Плённа працуе ў дні Айчыннай вайны Кандрат Крапіва — аўтар шматлікіх сатырычных апавяданняў і вершаў, якія выкрываюць зварыны твар фашызма. Нядаўна Кандрат Крапіва закончыў работу над п'есай «Проба агнём», якая адлюстроўвае мужнюю барацьбу Беларусі з нямецкімі захопнікамі.

Над вялікім раманам працуе празаік Кузьма Чорны. Вырас і ўзмацнеў талент паэта Аркадзія

Куляшова, аўтара паэмы «Сяг брыгады», якая заслужыла высокую ацэнку. Новыя творы напісалі паэты Максім Танк, Пімен Панчанка, Пятро Глебкі, Пятрусь Броўка, Анатоль Астрэйка.

— Беларускія пісьменнікі, — заканчвае свой даклад тав. Лынькоў, — заўсёды разам са сваім народам. Зараз, у дні жорсткай барацьбы супроць нямецкіх захопнікаў, яны ўсе сілы, увесь свой талент аддаюць на справу хутчэйшага разгрому ворага.

З чыткай сваіх твораў на вечары выступілі Пятрусь Броўка, Кандрат Крапіва, Аркадзь Куляшоў, Пятро Глебкі і іншыя.

На родным заводзе

Гомельчане любаваліся прыгожымі, стройнымі карпусамі завода. З горадасцю гаварылі аб ім:

— Гэта наш завод.

— Я працую на заводзе імені Кірава.

І працавалі яны па-кіраўску, настойліва, з дня ў дзень павышаючы прадукцыйнасць працы. 800 рабочых давалі прадукцыі на 9 мільёнаў рублёў у год.

Для плённай працы былі створаны ўсе ўмовы: светлыя і прасторныя цэхі, навейшае абсталяванне. Жылі рабочыя ў новых адбудаваных кватэрах. Гэта было да вайны...

Адступаючы пад націскам Чырвонай Арміі, нямецкія звары спалілі завод імені Кірава. Да таго-ж яны вывезлі ў Германію ўсе металічныя перакрыцці і асцягную частку абсталявання, якая не была эвакуіравана ў савецкі тыл.

Яны занялі ў сваёй фашыскай лагавы ўсе металічныя фермы механічнага цэха, дзве вагранкі, 7 маставых кранаў, 2 паравыя катлы, усе паравод-

ныя і ваданаводныя трубы, радыятары паравога атаплення. Фашысцкія граблі не грэбавалі нічым: яны знялі і ўвезлі ўсю электраводку завода, уся сістэму атаплення чатырохпавярховага 32-кватэрнага заводскога дома. Агульныя страты, што прычынілі немцы заводу, перавышаюць 6 мільёнаў рублёў.

— Але мы адновім завод, — гаворыць галоўны механік завода тав. Аналасаў.

І адчуваецца ўпэўненасць у гэтых словах.

Да вайны тав. Аналасаў працаваў механікам на адным з станкабудаўнічых заводаў горада Масквы. Зараз на завод імені Кірава ён прышоў з партызанскага атрада. Больш 2-х год разам з бясстрашнымі народнымі месціцамі Гомеля ён граміў тылы ворага, дапамагаў Чырвонай Арміі ачышчаць Гомельскую абласць ад фашыскай нечысці. Цяпер ён выконвае не менш адказную і пачэсную работу: разам з былым інжынерам завода тав. Бараўчэня ён заклікан да аднаўлення завода.

Кожны дзень на завод пры-

ходзяць рабочыя. Яны гараць жаданнем аднавіць яго, адбудаваць. Электрамонтёр Шалабасаў, будаўнічы майстар Васіленка, плотнік Панькоў, фармаўшчык Стукес — яны працавалі на гэтым заводзе да вайны. Як толькі Чырвоная Армія выгнала нямецкіх акупантаў з Гомеля і ў горадзе ўстанавілася савецкая ўлада, яны першымі прыйшлі на завод і прапанавалі сваю дапамогу.

На завод прыбываюць новыя людзі. Сярод іх ёсць кваліфікаваныя слесары, токары, ваграншчык, электразваршчык, каваль. Усе яны выконваюць будаўнічыя і чарнавыя работы, не лічачыся са сваёй кваліфікацыяй. Адым расчымчаюць цэхі ад завалаў, выносяць камень, шчэбень; другія рыхтуюць аконныя рамы, дзверы; трэція закатаўляюць матэрыялы, збіраюць жалезны лом, неабходны для аднаўлення работ.

Саматужная кузня выконвае неабходныя кавальскія работы. Так пачынаецца адбудова завода.

Н. Пігузава

Сакратар падпольнага райкома

Владзімір Л. скончыў сельскагаспадарчую акадэмію і да вайны працаваў у сельскай гаспадарцы, вырошчваў высокія ўраджаі, рухаў наперад сельскагаспадарчую калгасную вытворчасць. Перад вайной, у пачатку веснавой кампаніі Владзіміра выбралі першым сакратаром райкома партыі. Сяўба была праведзена ў сціслыя тэрміны, на высокім агратэхнічным узроўні. Сакратар райкома калгаснікі заўсёды бачылі на палях. З ім раіліся, а ён уважліва прыслухоўваўся да голасу калгасных практыкаў.

...На беларускую зямлю ўварваўся крывавы немец.

З групай у 7 чалавек сакратар райкома прабіраўся ў глыбіню леса. Тут пачалося будаўніцтва зямлянкі — новага месцажыхарства, цэнтра партыйнага падполля. Адсюль пачыналася кіраўніцтва жыццём, барацьбой тысяч людзей. Створаны ў новых умовах падпольны райком партыі, узначальвае тав. Владзімірам, стаў той арганізуючай і накіроўваючай сілай, якая ўзнімала, згуртоўвала і вяла народныя масы на рашучую і бязлітасную барацьбу супроць нямецка-фашысцкіх захопнікаў.

Тав. Владзімір з усёй энергіяй узяўся за выкананне задання ЦК КП(б) Беларусі, праводзіў шматбаковую палітычную і арганізатарскую работу, арганізаваў партызанскія атрады.

З зямлянкі ішлі ва ўсе канцы пасланцы падпольнага райкома партыі. Насельніцтва бачыла ў іх прадстаўнікоў сваёй роднай савецкай улады, ішло да іх.

Так ствараліся атрады мужных народных месціцаў, росішырыўся партызанскі рух. Узнікла 10 баявых, актыўных партызанскіх атрадаў, якія штодзённа наносілі ўда-

ры па варажых тылах.

Сакратар райкома стаў камісарам вялікага партызанскага злучэння. Пачаўся новы перыяд жорсткіх схватак з ворагам. Арганізатар партызанскіх атрадаў, ён стаў кіраўніком вялікай палітычнай і баявой работы.

Многа баявых аперацый праведзена партызанскім злучэннем. Да 25-годдзя БССР партызаны знішчылі больш 3.000 нямецкіх салдат і афіцэраў, пусцілі пад адкос дзесяткі варажых эшалонаў, у тым ліку 2 бронепаязды. Народныя месціцы разграмілі 11 эшалонаў, знішчыўшы пры гэтым жывую сілу і тэхніку праціўніка. Яны ўзарвалі больш 100 чыгуначных і шасейных мастоў, разбілі і спалілі больш 120 аўтамашынаў і боепрыпасамі і жывой сілай, 12 танкаў, 3 самалёты.

Владзімір стаў душой партызанскага злучэння. Ён праводзіў вялікую работу сярод партызан і мясцовага насельніцтва. Гэта прыз яго ішлі ў масы праўдзівыя весткі аб Савецкай краіне. Гэта ён пасылаў у вёскі савецкія лістоўкі і газеты. Ён, нябачны і няўлоўны, жыў у насельніцтве: „наш сакратар райкома“.

Мужны сакратар працягвае зараз барацьбу ў глыбокім тыле ворага. З кожным днём расце рахунак яго асабістай помсты нямецкім мязротнікам. Ён знішчыў ужо 17 нямецкіх салдат і афіцэраў, пусціў пад адкос 3 воінскія эшалоны, узарваў 5 аўтамашынаў, 5 умацаваных кропак ворага, 11 мастоў.

Савецкі ўрад высока ацаніў заслугі гераічнага сына беларускага народа таварыша Владзіміра, прывоіўшы яму званне Героя Савецкага Саюза і ўзнагародзіўшы ордэнам Чырвонага Сцягу.

Ів. Віхроў.



Беларускі фронт. Артылерысты адной батарэі самаходных гармат, якія вызначыліся ў баях з нямецкімі захопнікамі. Злева направа: беларус — старшы лейтэнант В. Аўдасенка, узбек — старшы сержант А. Мамураў, рускі — старшы сержант А. Марахоў, казах — М. Мудадзіялінаў, татарын — К. Фаткулін, лўрай — Н. Кішкезьман і украінец — А. Гук.

Фото Т. Мельніка.

Баявыя задачы школы

(Да вынікаў першай чвэрці навучальнага года)

Закончана першая чвэрць навучання ў школах вызваленых ад нямецкай акупацыі раёнаў БССР. З 25-га студзеня дзеці адпачываюць і рыхтуюцца да працягу вучобы, а настаўнікі і ўсе работнікі народнай асветы — да паспяховага правядзення ўсёй навучальна-выхаваўчай працы ў другой чвэрці.

У першай чвэрці нашы школы займаліся галоўным чынам аднаўленчай працай. Нямецка-фашысцкія захопнікі панеслі вялікія страты справе народнай асветы Беларусі; яны разбурылі і спалілі большасць школьных будынкаў, абрабавалі школы, знішчылі школьнае абсталяванне, дапаможнікі. Так, па 17 вызваленых раёнах Магілёўскай, Віцебскай і Гомельскай абласцей з 999 школ спалена 616; толькі па 4 раёнах Віцебскай абласці з 241 школы спалена 231; у Суражскім раёне Віцебскай абласці з 83 школ спалена 81. Але і ў тых школьных памяшканнях, якія ўцалелі, нямецка-фашысцкія захопнікі спалілі ці паламалі парты, шафы, знішчылі вучэб-

на-наглядныя дапаможнікі і школьныя бібліятэкі.

Пасля выгнання нямецкіх захопнікаў адной з першачарговых задач партыйных і савецкіх арганізацый у вызваленых раёнах БССР паўстала задача аднаўлення савецкай школы. Мясцовыя ўлады, настаўнікі, вучні і банкі зрабілі многа, каб школы працавалі. У сучасны момант у вызваленых раёнах БССР працую ўжо 1.099 школ; ахопленыя школьным навучаннем 115.788 дзяцей.

За першую чвэрць нашы школы нядрэнна прапанавалі, але яшчэ больш застаўся зрабіць. Адзін з сур'ёзных недахопаў гэта тое, што яшчэ не ўсе дзеці ахопленыя школьным навучаннем; так па Гомельскай абласці каля 6.000 дзяцей школьнага ўзросту пакуль што не навучаюцца ў школах; па некаторых раёнах зарэгістравана да 20 процантаў дзяцей, не ахопленых школай. Гэта велікі сур'ёзны недахоп, які павінен быць неадкладна выпраўлены.

СНК БССР зацвердзіў правілы

наводзін вучняў. Гэта дакумент важнейшага значэння. Правілы рэгламентуюць наводзіны вучняў, абавязваюць вучняў быць дысцыплінаванымі, паслухмянымі і далікатнымі. Задача нашай школы дабівацца няўхільнага ажыццяўлення на справе гэтых правіл і тым самым забяспечыць узорны парадак у школе.

Асвоўнае ў навучальнай рабоце школ — няўхільнае павышэнне якасці ведаў. Пакуль што ў нас сустракаюцца яшчэ такія настаўнікі, якія ставяць павышаныя адзнакі, абы толькі стварыць бачнасць добрай паспяховасці. Гэта найвялікшае зло, з якім трэба рашуча змагацца. Новыя лічбовыя адзнакі на пяцібальнай сістэме дапамогуць ліквідаваць гэты недахоп і дабіцца больш глыбокіх ведаў вучняў.

Неабходна паставіць на больш высокі ўзровень палітыка-выхаваўчую работу ў школе як пры праходжэнні праграмы матэрыялу, так і ў самастойным плане. Напрыклад, пры вывучэнні гісторыі СССР вельмі важна паказаць ролю нашых продкаў, вялікіх патрыётаў Аляксандра Неўскага, Дзмітрыя Данскога, Георгія Скарыны і другіх. Пры вывучэнні літаратуры

неабходна вызначаць яе патрыятычныя матывы і ідэі.

Савецкая школа павінна рыхтаваць такіх савецкіх патрыётаў, якія на любым пасту змаглі-б быць ўзорнымі работнікамі, здольнымі ўмацоўваць нашу савецкую дзяржаву, гатовымі на вялікія подвигі ў імя Радзімы. Выхоўваць нашых юнакоў і дзяўчат у духу такіх герояў, як капітан Гастала, Зоя Космадем'янская, Канстанцін Заслонаў — такая задача. Удзячы абавязак савецкіх настаўнікаў — культывіраваць у нашых дзяцей гарачыя пачуцці любові да сваёй маці-Радзімы і лютую нянавіць да яе заклятых ворагаў, ідэі абавязку перад савецкай дзяржавай і адданага служэння свайму народу, выходзяць бязмежную веру ў творчыя сілы народных мас, у перамогу нашай справядлівай справы.

Лепшых вынікаў дасягаюць школы, якія ўжываюць рознастайныя формы выхавання, шырока скарыстоўваюць нагляднасць. Нашы школы павінны быць чыстымі і трымацца ва ўзорным парадку. Прыемна і карысна, калі яны ўпрыгожаны лозунгамі, плакатамі, партрэтамі нашых правадароў, калі ў насценных газетах, альбомах,

літаратурных часопісах знаходзіцца шырокае месца дзіцячай творчасці.

Больш чым два гады дзеці былі пазбаўлены вучобы; яны не ведалі, што робіцца ў краіне. Цяпер у кожнай школе па класах павінны быць палаткі з паліграфічнай працай на зводках Савецкага Інфармбюро і сістэматычнымі палітутарыі на рознастайныя тэмы, у прыватнасці па кнізе таварыша Сталіна „Аб вялікай Айчынай вайне Савецкага Саюза“.

У час канікул і пасля калектывы настаўнікаў і вучняў павінны актыўна ўключыцца ў вырашэнне гаспадарча-палітычных задач раёна і абласці; прыняць удзел у аднаўленні калгасаў, зборы насення, фуража, у падрыхтоўцы да правядзення вяснянай сяўбы.

На нарадах настаўнікаў, якія ў гэтыя дні праходзяць ва ўсіх вызваленых раёнах рэспублікі, трэба з усёй сур'ёзнасцю абмеркаваць пытанні школьнай работы, каб у другой чвэрці дабіцца яшчэ больш паспяховых вынікаў.

Т. Ломцёў.

заг. аддзела школ ЦК КП(б)Б.

Ад Совецкага Інформбюро

3 аператыўнай зводкі за 28 студзеня

На працягу 28 студзеня на захад, на паўднёвы захад і на поўдзень ад **Гатчына** нашы войскі, працягваючы развіццё наступлення, з баямі занялі больш 50 населёных пунктаў.

Войскі **Волхаўскага** фронту пасля ўпорных баёў авалодалі горадам і важнай чыгуначнай станцыяй **Любань** і, прасоўваючыся наперад, на паўночны захад, на захад і на поўдзень ад **Любань** авалодалі радам населёных пунктаў і чыгуначнымі станцыямі **Памеранне**, **Трубніцаў Бор**, **Бабіна**, **Тарфяное**.

На захад і на паўднёвы захад ад **Ноўгарада** нашы войскі

скі працягвалі наступленне і авалодалі многімі населёнымі пунктамі і чыгуначнымі станцыямі **Перадольскае**, **Кчэра**. Нашы войскі перарэзалі чыгунку **Бацецкая—Дно**.

На ўсход ад **Вінніцы** і на поўнач ад **Хрысцінаўка** нашы войскі працягвалі адбіваць атакі вялікіх сіл пяхоты і танкаў праціўніка.

На працягу 27 студзеня нашы войскі на ўсіх франтах падбілі і знішчылі 107 нямецкіх танкаў. У паветраных баях і агнём знішчэння артылерыі збіта 30 самалётаў праціўніка.

3 аператыўнай зводкі за 29 студзеня

На працягу 29 студзеня на паўночны захад і на захад ад горада **Воласавы** войскі **Ленінградскага** фронту працягвалі паспяхова развіццё наступлення і з баямі занялі больш 40 населёных пунктаў, у тым ліку чыгуначныя станцыі **Капор'е**, **Вруда**.

На поўдзень ад **Воласавы** нашымі часткамі разгромлена артылерыйская калона праціўніка. Захоплены 60 гармат калібры 105 і 150 мм.

На паўднёвы захад і на поўдзень ад **Гатчына** нашы войскі з баямі прасоўваліся наперад і занялі больш 30 населёных пунктаў.

Войскі **Волхаўскага** фронту, зламаўшы супраціўленне праціўніка, авалодалі горадам і вялікім чыгуначным вузлом **Чудава**, а таксама з баямі занялі населеныя пункты **Памеранне**, **Трубніцаў Бор**, **Бабіна**.

3 аператыўнай зводкі за 30 студзеня

На працягу 30 студзеня на паўночны захад і на захад ад горада **Воласавы** нашы войскі працягвалі развіццё наступлення і з баямі занялі больш 50 населёных пунктаў, у тым ліку вузлавую чыгуначную станцыю **Катлы і Веймары** (12 кіламетраў на ўсход ад **Кінгісеп**), а таксама чыгуначную станцыю **Маласкавіцы**.

На паўднёвы захад і на поўдзень ад **Гатчына** нашы войскі з баямі занялі некалькі населёных пунктаў. Раней акружаны нямецкі гарнізон у пасёлку і на станцыі **Сівёрскі** знішчаны нашымі войскамі.

Агульнагарадская нарада настаўнікаў Гомеля

Адбылася агульнагарадская нарада настаўнікаў Гомеля. Настаўнікі сабраліся на сваю нараду, каб абмеркаваць важнейшыя пытанні аднаўлення разбураных немцамі школ і арганізацыі вучэбна-выхаваўчай работы ў вызваленых ад акупантаў раёнах.

Удзельнікі нарады з вялікай цікавасцю праслухалі даклад тав. Гілава аб міжнародным становішчы, а таксама даклад загадчыка аддзела прапаганды і агітацыі гаркома КП(б)Б тав. Дзянісавы аб вывучэнні кнігі таварыша Сталіна „Аб вялікай

На захад і на паўднёвы захад ад **Ноўгарада** нашы войскі працягвалі весці наступальныя баі, у ходзе якіх занялі рад населёных пунктаў.

На захад і на паўночны захад ад **Новасакольнікі** нашы войскі, перамагаючы супраціўленне праціўніка, з баямі прасоўваліся наперад і занялі некалькі населёных пунктаў.

На працягу 29 студзеня нашы войскі на ўсіх франтах падбілі і знішчылі 72 нямецкія танкі. У паветраных баях і агнём знішчэння артылерыі збіта 25 самалётаў праціўніка.

Айчынная вайна Совецкага Саюза і задачах настаўніцтва ў правядзенні масава-палітычнай работы сярод насельніцтва.

Загадчык Гомельскага гарадскога аддзела народнай асветы тав. Кужалёў падрабязна спыніўся на задачах настаўніцтва ў справе аднаўлення школ і дзіцячых устаноў.

У спрэчках, якія разгарнуліся па дакладах, настаўнікі падзяліліся сваім вопытам па аднаўленню школ.

З вялікім натхненнем удзельнікі нарады паслалі прывітанне таварышу Сталіну.

Вечар беларуска-польскай дружбы

Масква, 29 студзеня. (ТАСС). У Маскве ў вялікай залі Усеславянскага Камітэта адбыўся вечар дружбы беларускага і польскага народаў.

Член Беларускай Акадэміі Навук В. Н. Пярцаў прачытаў на вечары даклад на тэму: „Гістарычныя сувязі і дружба беларускага і польскага народаў“.

З прамовамі выступілі старшыня Усеславянскага Камітэта генерал-лейтэнант А. Гундараў, пісьменніца Ванда Васілеўская, старшыня беларускай секцыі Усеславянскага Камітэта пісьменнік Якуб Колас, маёр польскіх узброеных сіл у СССР Віктар Грош, сакратар ЦК КП(б)Б Ц. Гарбуноў і іншыя.

У заключэнне адбыўся вялікі канцэрт майстраў беларускага і польскага мастацтва.

Адкрыта першая бібліятэка

Гомельская бібліятэка імені Гэргэна на праву лічылася адной з багацейшых у рэспубліцы. Яна мела вялікі аддзел навуковай літаратуры, поўны і ўсебаковы аддзел белетрыстыкі, тэхнічнай, дзіцячай і іншай літаратуры.

Калі пачалася вайна, а разам з ёю эвакуацыя прадпрыемстваў у савецкі тыл, бібліятэку не ўдалося вывезці. Бібліятэчныя работнікі, каб захаваць творы рускіх класікаў, сучасных пісьменнікаў і іншыя каштоўныя кнігі, захаваў іх у прыватных падвалах.

У нямецкай камендатуре стала вядома, што дзесяці ў горадзе хаваюцца бібліятэчныя літаратура. Гестапаўцы наладзілі аблаву. Фашысцкія варвары спалілі творы Пушкіна, Лермантава, Горкага; яны-ж знішчылі кнігі Якуба Коласа, Янкі Купалы, Міхася Лынькова.

Перад самым бегствам з Гомеля фашысты ператварылі ў попел будынак абласной бібліятэкі імені Гэргэна.

Цяпер, калі людзі вольна ўздыхнулі, скінуўшы фашыскае ярмо, пачалося аднаўленне бібліятэчнай справы. Для бібліятэкі знойдзена памяшканне. Бібліятэка імені Гэргэна — першая ў Гомельскай абласці — пачала працаваць. Кожная кніга тут каштоўна, на кожную ёсць дзесяці чытачоў. Пушкін, Маякоўскі, Горкі, Гоголь, Салтыкоў-Шчадрін, Колас, Купала зноў вернулі савецкаму чытачу.


Хутка бібліятэка будзе папоўнена новымі кнігамі — падарункамі роднай Масквы.

Пры бібліятэцы абсталяваецца чытальня.

Е. Садоўскі.

НОВЫ ТЭАТР

Рэчыца. Па ініцыятыве райкома комсамола тут арганізаван новы тэатр імені Ленінскага Комсамола. Калектыў тэатра налічвае 19 чалавек. Першы канцэрт быў дадзены ў дзень святкавання 25-й гадавіны БССР. Цяпер тэатр рыхтуе чарговы вялікі канцэрт.



Працоўныя Свяцлавіцкага раёна ў знак падзякі Чырвонай Арміі за вызваленне арганізавалі чырвоны абоз з хлебам, праданым дзяржаве. На адмыку: прыём хлеба. Злева направа: кіраўнік абласной канторы Заготзерна тав. Карнеўскі, старшыня Вяліка-Нямкоўскага сельпо тав. Арцёмаў і калгаснік сельгасарцелі „Рухавік рэвалюцыі“ тав. Чэванькоў. Фото Л. Панковіча

Дапамога шэфу

Надаўна чыгуначнікі Беларускай атрымалі каштоўны падарунак ад сваіх шэфу — калектыва Пермскай чыгункі — рознае абсталяванне, запасныя часткі і матэрыялы.

Паравознікі атрымалі слясарныя верстакі, трубарэзны варштат, вымяральныя прыборы, разцы і іншае, вагоннікі — рухавікі ХТЗ НАТІ, шэчныя варштат, рамні прывадныя, кампрэсар ВВК-200. Атрымана

таксама апаратура і прыборы сувязі — селектарныя скрыні, селектары, тэлефонныя і тэлеграфныя апараты Марэа.

Інвентар і інструмент для камплектавання адной станцыі 2-га класа і пяці станцый 3-га класа і механічнае абсталяванне атрымалі работнікі службы руху.

Усяго абсталявання, інструменту і запасных частак атрымана на суму звыш 550 тысяч рублёў.

МІЖНАРОДНАЯ ІНФАРМАЦЫЯ

ВАЕННЫЯ ДЗЕЯННІ ў ІТАЛІІ

ЛОНДАН, 29 студзеня. (ТАСС). Галоўная стаўка войск саюзнікаў у Італіі паведамляе, што караблі англійскага ваенна-марскога флота працягвалі аказваць магутную падтрымку амерыканскай 5-й арміі ў сектары Анцыо. На працягу дня англійскія ваенныя караблі моцным і дакладным артылерыйскім агнём прымусілі замкнуць германскія батарэі, перашкаджалі прасоў-

ваўны войск праціўніка на дарогах, прычынілі ворагу страты і нанеслі шкоду яго транспарту. Моцны артылерыйскі абстрэл працягваўся ў гэтым сектары да наступлення ночы.

Авіяцыя саюзнікаў працягвала свае палёты на аэрадромы і чыгуначныя камунікацыйныя праціўніка. У паветраных баях знішчана 36 непрыяцельскіх самалётаў.

Налёт англійскіх бамбардыроўшчыкаў на Берлін

ЛОНДАН. (ТАСС). Як паведамляе англійскае міністэрства авіяцыі, у ноч на 28 студзеня даволі вялікае злучэнне бамбардыроўшчыкаў «Ланкастэр» атакавала Берлін. Згодна папярэдніх даных, бамбардыроўка была даволі канцэнтраванай. Праз гадзіну пасля асноўнага налёту

над горадам з'явіліся самалёты «Маскіто», і лётчыкі адзначылі пажары, якія бушавалі на вялікай прасторы.

Другія злучэнні атакавалі аб'екты на востраве Гельголанд, у Заходняй Германіі і ў Паўночнай Францыі. 34 англійскія самалёты не вярнуліся на базы.

Налёт авіяцыі саюзнікаў на Берлін і Франкфурт

ЛОНДАН. (ТАСС). Як паведамляе міністэрства авіяцыі, у ноч на 29 студзеня вялікія злучэнні англійскіх бамбардыроўшчыкаў зрабілі налёты на Германію. Галоўным аб'ектам атакі зноў з'явіўся Берлін. Бамбардыроўка была канцэнтраваная і выклікала вялікія пажары. Другія злучэнні атакавалі рад аб-

ектаў праціўніка ў Паўночна-Заходняй Германіі.

Былі закончаны шырокія аперацыі па ўстаноўцы мін у варажых водах.

На сваю базу не вярнуліся 47 бамбардыроўшчыкаў.

29 студзеня ўдзень больш 800 амерыканскіх цяжкіх бамбардыроўшчыкаў зрабілі налёты на Франкфурт.

Рэдакцыйная калегія

Адрас рэдакцыі: г. Гомель, вул. Вароўскага, 10.